

SHIVA APARADHA KSHAMAPANA STOTRAM

ādau karmaprasaṅgātkalayati kaluṣaṃ māṭṛkuṣṣau sthitaṃ māṃ
viṇmūtrāmēdhyamadhyē kvathayati nitarāṃ jāṭharō jātavēdāḥ □
yadyadvai tatra duḥkhaṃ vyathayati nitarāṃ śakyatē kēna vaktuṃ
kṣantavyō mē'parādhaḥ śiva śiva śiva bhō śrīmahādēva śambhō □ 1□

bālyē duḥkhātirēkō malalulitavapuḥ stanyapānē pipāsā
nō śaktaśchēndriyēbhyō bhavaguṇajanitāḥ jantavō māṃ tudanti □
nānārōgādiduḥkhādrudanaparavaśaḥ śaṅkaraṃ na smarāmi
kṣantavyō mē'parādhaḥ śiva śiva śiva bhō śrīmahādēva śambhō □ 2□

prauḍhō'haṃ yauvanasthō viṣayaviṣadharaiḥ pañchabhirmarmasandhau
daṣṭō naṣṭō vivēkaḥ sutadhanayuvatisvādusaukhyē niṣaṇṇaḥ □
śaivichintāvihīnaṃ mama hṛdayamahō mānagarvādhirūḍhaṃ
kṣantavyō mē'parādhaḥ śiva śiva śiva bhō śrīmahādēva śambhō □ 3□

vārdhakyē chēndriyāṇāṃ vigatagatimatiśchādhidaivāditāpaiḥ
pāpai rōgairviyōgaistvanavasitavapuḥ prauḍhahīnaṃ cha dīnam □
mithyāmōhābhilāṣairbhramati mama manō dhūrjaṭērdhyānaśūnyaṃ
kṣantavyō mē'parādhaḥ śiva śiva śiva bhō śrīmahādēva śambhō □ 4□

snātvā pratyūṣakālē snapanavidhividhau nāhṛtaṃ gāṅgatōyaṃ
pūjārthaṃ vā kadāchidbahutaragahanātkhaṇḍabilvīdalāni □
nānītā padmamālā sarasi vikasitā gandhadhūpaiḥ tvadārthaṃ
kṣantavyō mē'parādhaḥ śiva śiva śiva bhō śrīmahādēva śambhō □ 5□

dugdhairmadhvājyayuktairdadhisitasahitaiḥ snāpitaṃ naiva liṅgaṃ
nō liptaṃ chandanādyaiḥ kanakavirachitaiḥ pūjitaṃ na prasūnaiḥ □
dhūpaiḥ karpūradīpairvidharasayutairnaiva bhakṣyōpahāraiḥ
kṣantavyō mē'parādhaḥ śiva śiva śiva bhō śrīmahādēva śambhō □ 6□

nō śakyaṃ smārtakarma pratipadaghanapratyavāyākulākhyam
śrautē vārtā kathaṃ mē dvijakulavihitē brahmamārgānusārē □ var brahmamārgē
susārē
jñātō dharmō vichāraiḥ śravaṇamananayōḥ kiṃ nididhyāsitavyam
kṣantavyō mē'parādhaḥ śiva śiva śiva bhō śrīmahādēva śambhō □ 7□

dhyātvā chittē śivākhyam prachurataradhanam naiva dattam dvijēbhyō
havyam tē lakṣasaṅkhyairhutavahavadanē nārpitam bījamantraiḥ □
nō taptam gāṅgātīrē vratajapaniyamaiḥ rudrajāpyairna vēdaiḥ
kṣantavyō mē'parādhaḥ śiva śiva śiva bhō śrīmahādēva śambhō □ 8□

nagnō niḥsaṅgaśuddhastriguṇavirahitō dhvastamōhāndhakārō
nāsāgrē nyastadr̥ṣṭirviditabhavaguṇō naiva dr̥ṣṭaḥ kadāchit □
unmanyā'vasthayā tvām vigatakalimalam śaṅkaram na smarāmi
kṣantavyō mē'parādhaḥ śiva śiva śiva bhō śrīmahādēva śambhō □ 9□

sthitvā sthānē sarōjē praṇavamayamarutkumbhakē (kuṇḍalē) sūkṣmamārgē
sāntē svāntē pralīnē prakāṭitavibhavē jyōtirūpē'parākhyē □
līngajñē brahmavākyē sakalatanugatam śaṅkaram na smarāmi
kṣantavyō mē'parādhaḥ śiva śiva śiva bhō śrīmahādēva śambhō □ 10□

hr̥dyam vēdāntavēdyam hr̥dayasarasijē dīptamudyatprakāśam
satyam sāntasvarūpam sakalamunimanaḥpadmaṣaṅḍaikavēdyam □
jāgratsvapnē suṣuptau triguṇavirahitam śaṅkaram na smarāmi
kṣantavyō mē'parādhaḥ śiva śiva śiva bhō śrīmahādēva śambhō □ 11□

chandrōdbhāsitaśēkharē smarahaṛē gaṅgādhare śaṅkarē
sarpairbhūṣitakaṅṭhakarṇavivarē nētrōtthavaiśvānarē □ yugalē
dantivakkṛtasundarāambaradharē trailōkyasārē harē
mōkṣārtham kuru chittavṛttimachalāmanyaistu kiṃ karmabhiḥ □ 12□

kiṃ vā'nēna dhanēna vājikaribhiḥ prāptēna rājyēna kiṃ
kiṃ vā putrakalatramitrapaśubhirdēhēna gēhēna kim □
jñātvaitatkṣaṅabhaṅguraṃ sapadi rē tyājyam manō dūrataḥ
svātmārtham guruvākyatō bhaja mana śrīpārvatīvallabham □ 13□

paurōhityam rajanicharitam grāmaṇītvam niyōgō
māṭhāpatyam hyanṛtavachanam sākṣivādaḥ parānnam □
brahmadvēṣaḥ khalajanaratiḥ prāṇinām nirdayatvam
mā bhūdēvam mama paśupatē janmajanmāntarēṣu □ 14□

āyurnaśyati paśyatām pratidinam yāti kṣayam yauvanam
pratyāyānti gatāḥ punarna divasāḥ kālō jagadbhakṣakaḥ □
lakṣmīstōyatarāṅgabhaṅgachapalā vidyuchchalam jīvitam
tasmāttvām śaraṅāgatam śaraṅada tvam rakṣa rakṣādhunā □ 15□ tasmānmām

vandē dēvamumāpatim suragurum vandē jagatkāraṇam
vandē pannagabhūṣaṇam mṛgadharam vandē paśūnām patim □
vandē sūryaśaśaṅkavahninayanam vandē mukundapriyam

vandē bhaktajanāśrayaṃ cha varadaṃ vandē śivaṃ śaṅkaram ॥ 16॥

gātraṃ bhasmasitaṃ sitaṃ cha hasitaṃ hastē kapālaṃ sitaṃ var smitaṃ cha
khaṭvāṅgaṃ cha sitaṃ sitaścha vṛṣabhaḥ karṇē sitē kuṇḍalē ॥
gaṅgā phēnasitā jaṭā paśupatiśchandraḥ sitō mūrdhani
sō'yaṃ sarvasitō dadātu vibhavaṃ pāpakṣayaṃ sarvadā ॥ 17॥

karacharaṅakṛtaṃ vākkāyajaṃ karmajaṃ vā
śravaṇanayanajaṃ vā mānasaṃ vā'parādham ॥
vihitamavihitaṃ vā sarvamētatkṣmasva
śiva śiva karuṇābdhē śrīmahādēva śambhō ॥ 18॥

॥ iti śrīmad śaṅkarāchāryakṛta śivāparādhakṣamaṇastōtraṃ sampūrṇam ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org